

කොතලාවල ආරක්ෂක විශ්ව විද්‍යාලයේ ජාත්‍යන්තර ව්‍යවහාරික නීතිය සම්බන්ධ මහාචාර්ය ධුරයක් ස්ථාපිත කරයි

ජෙනරල් ශ්‍රීමත් ජෝන් කොතලාවල ආරක්ෂක විශ්වවිද්‍යාලය සහ මොරගොඩ ජාත්‍යන්තර නීති භාරය අතර අන්තර් ජාතික පොදු නීතිය සම්බන්ධ මහාචාර්ය ධුරයක් ස්ථාපිත කිරීම සඳහා අවබෝධාත්මක ගිවිසුමක් පසුගියදා



අත්සන් කරනු ලැබීය. ජාත්‍යන්තර නීතිය සම්බන්ධ දැනුම වැඩි දියුණු කිරීම ප්‍රවර්ධනය හා තවදුරටත් ඉහල අධ්‍යාපනය ශ්‍රී ලංකාවේ තහවුරු කිරීම අරමුණු කරගෙන ස්ථාපිත කර ඇති මොරගොඩ ජාත්‍යන්තර නීති භාරයේ එක් ව්‍යාපෘතියක් වන මෙයට අනුව අන්තර් ජාතිකව පිළිගත් අධ්‍යාපනාදියෙකු අවුරුද්දක් පාසා මෙරටට පැමිණ ශාස්ත්‍රීය පාඨමාලාවක් පවත්වනු ඇත. වැඩසටහන් මාලාවේ පළමු පියවරට අනුව සාගර නීතිය සම්බන්ධ සැසියක් ආරම්භ වීමට නියමිතය.

උප කුලපති මේජර් ජෙනරාල් මිලින්ද පිරිස් සමග ආචාර්ය ප්‍රතිභා මහානාමයෝවෘ, මොරගොඩ භාරයේ නිර්මාතෘ ආචාර්ය මොරගොඩගේ සී. ඩබ්ලිව්. පිත්තු, එම භාරයේ උපදේශක මණ්ඩල සාමාජිකයන් වන මිලින්ද මොරගොඩ, ජෙනරාල් මොරගොඩ, මේනකා බාලේන්ද්‍ර, පුලියස් සහ ක්‍රීඩි ජෝර්ජ් හවුල්කාර විගණකවරුන් නියෝජනය කරමින් ජේ. එම්. ස්වාමිනාදන් සහ ආනන්දී ගුණවර්ධන යන මහත්ම මහත්මීහු මෙම අවස්ථාවට සහභාගිවූහ. විශ්‍රාමලත් රාජ්‍ය තාන්ත්‍රිකයෙකු සහ අන්තර් ජාතික නීති ක්ෂේත්‍රයේ ජෝර්ජ් නීතීවේදියෙකුවන ආචාර්ය මොරගොඩගේ සී. ඩබ්ලිව්. පිත්තු මහතා මෙම අනුභාර මහාචාර්ය ධුරය ස්ථාපිත කිරීම සඳහා අවශ්‍ය අරමුදල් සපයා තිබේ. වර්තමානයේ හෙතෙම දකුණු චීන මුහුදු ආශ්‍රිතව චීනය හා පිලිපීනය අතර හටගෙන ඇති මතභේදය දුරු කරන බේරුම්කාර මණ්ඩලයේ සභාපතිවරයා වශයෙන් ක්‍රියා කරයි.

ජෙනරාල් ශ්‍රීමත් ජෝන් කොතලාවල ආරක්ෂක විශ්වවිද්‍යාලය නියෝජනය කරමින් එහි උප කුලපති මේජර් ජෙනරාල් මිලින්ද පිරිස් සමග පුලියස් සහ ක්‍රීඩි ජෝර්ජ් හවුල්කාර විගණකවරුන් නියෝජනය කරමින් ජේ. එම්. ස්වාමිනාදන් සහ ආචාර්ය මොරගොඩගේ සී. ඩබ්ලිව්. පිත්තු යන මහත්වරු අනුභාර මහාචාර්ය ධුරය ස්ථාපිත කිරීම සඳහා අවබෝධාත්මක ගිවිසුම හුවමාරු කරගත් අවස්ථාව.